

بِسْمِ اللّٰهِ الرَّحْمٰنِ الرَّحِیْمِ

அல்லாஹ் நம்மை உண்மையான முறையில் ஹஸ்ரத் வாக்களிக்கப்பட்ட மஸ்ஹ் (அலை) அவர்களின் கூற்றுக்களை புரியக் கூடியவர்களாக ஆக்குவானாக. மேலும் உண்மையான இறை அன்பை நம்மில் ஏற்படுத்துவானாக. நம்முடைய ஒவ்வொரு செயலும் இறைவனுடைய கட்டளைக்கு ஏற்ப இருக்கட்டுமாக.

அஹ்மதிய்யா முஸ்லிம் ஜமாஅத்தின் உலகளாவிய தலைவர் ஹஸ்ரத் ஐந்தாவது கலீஃபத்துல் மஸ்ஹ்

(அய்யதஹுல்லாஹுத் தஆலா பினஸிஹில் அஸீஸ்- அல்லாஹ் தனது வல்லமைமிக்க உதவியினால் அவர்களை வலுப்படுத்துவானாக)

அவர்கள் பைத்துல் ஃபுதூஹ் பள்ளிவாயிலில் 18.03.2016 அன்று ஆற்றிய ஜுமுஆ பேருரையின் சுருக்கம்

தஷஹ்ஹுத், தஅவ்வுத் மற்றும் சூரா ஃபாத்திஹா ஒதிய பிறகு ஹுஸூர் அவர்கள் கூறினார்கள்:

பெற்றோர்கள் தமது குழந்தைகள் தவறு செய்யும் போது அளவில்லாமல் கடுமையான தண்டனை தருகின்றனர். சிலரோ குழந்தைகள் தவறு செய்யும் போது எந்த அளவுக்கு கண்டும் காணாமல் நடந்து கொள்கின்றனர் என்றால், குழந்தைகளுக்கு நல்லது கெட்டதைப் பிரித்தறியும் தன்மையே அழிந்து போய் விடுகிறது. இந்த இரு விஷயங்களும் குழந்தைகளின் தர்பிய்யத்தில் தவறான தாக்கத்தை ஏற்படுத்துகின்றன. அதிகமான கடுமை, காரணமின்றி ஆதாரமில்லாமல் ஒவ்வொரு விஷயத்திலும் தடுத்தல் ஆகியவை குழந்தைகளைக் கிளர்ச்சி செய்ய வைத்து விடுகிறது. பிறகு அவர்கள் ஓரளவு வயது கடந்த பிறகு அனுமதிக்கப்பட்ட விஷயத்தையும் கூட பொருட்படுத்துவதில்லை. இவ்வாறு குழந்தைகளுடன் ஒவ்வொரு விவகாரத்திலும் அனுமதியற்ற ஒருதலைப்பட்சமான பரிமாற்றங்களால் நான் கூறியது போன்று குழந்தைகளின் இயல்பில் தீய தாக்கத்தை ஏற்படுத்துகிறது. குறிப்பாக சிறு வயதிலிருந்து வாலிப வயதை நோக்கி அடி எடுத்து வைக்கும் சிறுவர்களிடம் தீய தாக்கத்தை ஏற்படுகிறது. பெற்றோரின் நடைமுறை அவர்களைச் சீரழிய வைத்து விடுகிறது.

எனவே, அத்தகைய வயதில் குழந்தைகளுக்குப் புரிய வைப்பதற்காக ஆதாரத்துடன் பேச வேண்டும். குறிப்பாக இக்காலத்தில் குழந்தைகளிடம் அவர் தம் சுற்றுப்புறச் சூழ்நிலையின் அளவில் மட்டுமின்றி, முழு நாட்டிலும் இன்னும் சொல்வதாயின், அதனை விட அதிகமாக முழு உலகிலும் தாக்கமும் ஏற்படுகிற காலத்தில் குறிப்பாக தந்தையர்கள் குழந்தைகளின் தர்பிய்யத்தில் இந்த விஷயங்களைக் கவனத்தில் கொள்ள வேண்டும். எங்கு மென்மை காட்ட வேண்டும்? எங்கு கடுமை காட்ட வேண்டும்? எவ்வாறு புரிய வைக்க வேண்டும்? என்பதை கவனத்தில் கொள்ள வேண்டும். இது தந்தையர்களின் கடமையாகும். இதனை தாய்மார்களிடம் மட்டுமே விட்டு விடக்கூடாது.

ஹஸ்ரத் மஸ்ஹ் மவ்லூது (அலை) அவர்கள் எவ்வாறு தர்பிய்யத் வழங்கினார்கள் என்றவொரு சம்பவத்தை ஹஸ்ரத் முஸ்லிஹ் மவ்லூது (ரலி) அவர்கள் எடுத்துரைக்கிறார்கள். எந்த விஷயங்கள் அனுமதிக்கப்பட்டவை எவை தய்யிப் (தூய்மை) ஆனவை என்பதை விவரிக்கிறார்கள்:

நினைவில் கொள்ள வேண்டும். அல்லாஹ் பல்வேறு மிருகங்களை பல்வேறு நோக்கங்களுக்காக படைத்துள்ளான். சிலவற்றை அழகிற்காக - பார்க்கும் போது அழகு தென்படுகிறது. சிலவற்றை குரலுக்காக - அவற்றின் குரல் மிக நன்றாக இருக்கிறது. சிலவற்றை உணவுக்காக - அவற்றின் மாமிசம் நன்றாக இருக்கின்றன. சில மருந்துக்காக - அவற்றில் நோய்களிலிருந்து உடல்நலம் தரும் சக்தி இருக்கிறது. எனவே, ஓர் உயிரினம் ஹலாலா என்று மட்டும் பார்த்து உண்டுவிடக் கூடாது. ஒரு மிருகத்தின் மாமிசம் உடல்நலத்திற்கு கேடு விளைவிக்காததாக இருக்கலாம். ஆனால், அவை தாவரங்களுக்கும் மனிதனுக்கும் கேடு விளைவிக்கும் புழுக்களை உண்ணக் கூடியவையாக இருக்கின்றன. எனவே, சில வகை பறவைகள் ஹலால் ஆக இருந்தாலும் அரசு தரப்பிலிருந்து அவற்றைக் கொல்வது தடை செய்யப்பட்டிருக்கின்றது. பாகிஸ்தானிலும் தடை இருக்கின்றது. ஏனெனில் அவை பயிர்களின் புழுக்களை உண்பவையாக இருக்கின்றன.

ஹஸ்ரத் முஸ்லிஹ் மவ்லூது (ரலி) அவர்கள் கூறுகின்றார்கள்: சில மாமிசமாக இருக்கின்றன. மாமிசம் என்ற வகையில் ஹலால் ஆகவும் இருக்கின்றது. தூய்மையாகவும் ஆகவும் இருக்கின்றது. இருந்தும் கூட மனித குலத்தின் பொதுவான பயனைப் பார்த்தவாறு அம்மாமிசம் தூய்மையாகவும் இருப்பதில்லை. ஆக, ஹலால் ஆகவும் இருக்கிறது; தூய்மையாகவும் இருக்கின்றது. எனினும், பார்க்க வேண்டிய விஷயமாவது யாருக்கு அதனால் அதிக பயன் கிடைக்கிறது என்பதாகும். தமது பயனை விட மனித குலத்தின் பயனிற்கு முன்னுரிமை தர வேண்டியது வருகிறது. ஏனெனில் அவற்றை உண்பதால் மனிதன் வேறு சில பயன்களிலிருந்து தடுக்கப்பட்டு விடுகிறான்.

ஹஸ்ரத் முஸ்லிஹ் மவ்லூது (ரலி) அவர்கள் கூறுகின்றார்கள்: எனக்கு சிறு வயதிலேயே அந்தப் பாடம் கற்பிக்கப்பட்டது. நான் சிறு வயதில் ஒருமுறை ஒரு கிளியை வேட்டையாடிக் கொண்டு வந்த போது ஹஸ்ரத் மஸ்ஹ் மவ்லூது (அலை) அவர்கள் அதனைப் பார்த்து விட்டு கூறுகின்றார்கள்: மஹ்முது! இந்த மாமிசம் ஹராம் இல்லை தான். ஆனால் அல்லாஹ் எல்லா மிருகங்களையும் உண்பதற்காகப் படைக்கவில்லை. சில அழகிய உயிரினங்கள் பார்ப்பதற்காகப் படைக்கப்பட்டுள்ளன. சில விலங்குகளுக்கு அழகிய குரலை வழங்கியுள்ளன. அவற்றின் குரலைக் கேட்டு காதிற்கு இன்பம் கிடைப்பதற்காகப்

படைத்துள்ளான். ஆக, அல்லாஹ் மனிதனது எல்லாப் புலன்களக்கும் நிஃமத்தை வழங்கியுள்ளான். அவை அனைத்தையும் பிடுங்கி நாவிற்கே தந்து விடக் கூடாது. அதாவது, தனது நாவின் கவைக்காக எல்லா மிருகங்களையும் அறுத்து உண்பது அவசியமில்லை. அவற்றின் பிற பயன்களையும் பார்க்க வேண்டும். வெறும் உணவின் ரசனையை மட்டும் அதிலிருந்து பெறக் கூடாது.

ஆக, இது அன்னாரின் அழகிய தர்பிய்யத்தின் முறையாகும். ஹஸ்ரத் முஸ்லிஹ் மவ்வது (ரலி) அவர்கள் விளக்கியுள்ள வேறு சில சம்பவங்களையும் எடுத்து வைக்கிறேன். ஹஸ்ரத் மஸ்ஹ் மவ்வது (அலை) அவர்கள் பித்அத் - நூதனங்களைக் களையவும் இஸ்லாத்தின் அழகிய போதனையைக் காட்டவும் வந்தார்கள். இது அன்னாரின் மிஷன் ஆக இருக்கின்ற போது அன்னாரின் வாழ்வில் பித்அத்தைப் பரப்பும் ஒரு விஷயம் இருப்பது எப்படி சாத்தியமாகும்? நவ்வதுபில்லாஹ்.

ஹஸ்ரத் முஸ்லிஹ் மவ்வது (ரலி) அவர்கள் ஒரு சம்பவம் கூறுகின்றார்கள்: ஹஸ்ரத் மஸ்ஹ் மவ்வது (அலை) அவர்கள் தனது புகைப்படம் ஒன்று எடுக்க வைத்தார்கள். ஆனால் அவர்களிடம் ஒரு காட்டு முன் வைக்கப்பட்டது. அந்த தபால் காட்டில் அன்னாரது நிழற்படம் இருந்தது.

அப்போது அன்னார், இதற்கு அனுமதி தர முடியாது என்று கூறினார்கள். மேலும் ஜமாஅத்திற்கு வழிகாட்டினார்கள். இத்தகைய ஒரு காட்டை யாரும் வாங்க வேண்டாம். அதன் விளைவாக, அதன் பிறகு எவரும் அவ்வாறு செய்யத் துணியவில்லை. தற்காலத்தில் சில இடங்களில் டுவிட்டர், வாட்ஸ்அப்பில் பார்த்து அதிலிருந்து காட்டில் எடுத்து பரப்ப முயற்சி செய்கின்றனர். ஏதாவது காலத்தில் பழைய காலத்தில் உள்ளதை அல்லது தமது பெரியவர்களிடமிருந்து வாங்கியதை அல்லது ஏதாவது கடைகளிலிருந்து அல்லது புத்தகக் கடைகளில் வாங்கி பரப்புவது தவறான நடைமுறையாகும். அதனை நிறுத்த வேண்டும். அன்னார் நிழற்படம் எடுத்ததன் நோக்கம் தொலைதூர மக்கள் குறிப்பாக ஐரோப்பியர்கள் முகங்களை அடையாளம் காணக்கூடியவர்களாக இருக்கின்றனர். அவர்கள் நிழற்படம் பார்த்து உண்மையைத் தேடுவார்கள். அதற்காக முயற்சி செய்வார்கள். ஆனால் காட்டில் போட்டைவை அச்சிட்டு அதனை ஒரு தொழிலாக ஆக்குகிறார்கள் என்பதை உணர்ந்த போது, இந்த பித்அத் பரவி விடக்கூடாது என்பதற்காக அவர்கள் அதனை கடுமையாக தடுத்து விட்டார்கள். இன்னும் சொல்வதாயின், சில இடங்களில் அதனை அழித்து விடுமாறும் கூறினார்கள்.

எனவே, நிழற்படம் எடுக்கும் தொழில் செய்பவர்கள் விற்பவர்கள் அதிகமான விலையையும் வைக்கிறார்கள். அவர்கள் கவனம் செலுத்த வேண்டும். இன்னும் சிலர் ஹஸ்ரத் மஸ்ஹ் மவ்வது (அலை) அவர்களுடைய நிழற்படத்தின் மீது வண்ணமிடுகின்றனர். ஆனால் ஹஸ்ரத் மஸ்ஹ் மவ்வது (அலை) அவர்களது காலத்தில் கலர் போட்டோ எங்கும் இல்லை. இதுவும் முற்றிலும் தவறான விஷயமாகும். இதிலும் எச்சரிக்கையாக இருக்க வேண்டும். அதுபோன்று கலீஃபாக்களின் போட்டோக்களை தவறாகப் பயன்படுத்துவதிலிருந்தும் விலகி இருக்க வேண்டும். ஒருமுறை சினிமா பயாஸ்கோப் பற்றிய ஓர் ஆலோசனைக் கூட்டத்தில் ஹஸ்ரத் முஸ்லிஹ் மவ்வது (ரலி) அவர்களது முன்பு விவாதம் நடைபெற்றது. அப்போது அன்னார் கூறினார்கள். சினிமா அல்லது பயாஸ்கோப் அல்லது போனாகிராப் அதனை சுயமே தீமையாகும் என்பது சரியல்ல. போனோகிராபை ஹஸ்ரத் மஸ்ஹ் மவ்வது (அலை) அவர்களே கேட்டுள்ளார்கள். அதில் தாமே ஒரு நஸம் எழுதவும் செய்து வாசிக்கச் செய்தார்கள். தாமும் அதனை கேட்டார்கள். பிறகு இங்குள்ள இந்துக்களை அழைத்து அதனைக் கேட்கவும் வைத்தார்கள். அதில் ஒரு நஸம். அதிலுள்ள ஒரு கவிதை வரியாவது,

குரல் வருகிறது இந்த போனோகிராபிலிருந்து; தேடுங்கள் இறைவனை உள்ளத்தால்; வீண் பேச்சால் அல்ல.

எனவே, சினிமா தன்னளவில் ஒரு தீமையல்ல. மக்கள் பெரும் கேள்வி எழுப்புகின்றனர். அங்கு செல்வது பாவமல்ல. மாறாக இக்காலத்தில் அதன் வடிவம் நல்லொழுக்கத்திற்கு எதிரானதாக உள்ளது. ஒரு படம் தெளிவான முறையில் தப்லீக் சம்பந்தமாகவோ கல்வி சம்பந்தமாகவோ இருப்பின் அதில் கேளிக்கையின் அம்சம் இல்லையென்றால் அதில் எந்தத் தவறும் இல்லை. அது வெறும் கேளிக்கையான நாடகமாக இருக்கக் கூடாது.

ஹஸ்ரத் முஸ்லிஹ் மவ்வது (ரலி) அவர்கள் கூறுகின்றார்கள்: கேலி என்பது தப்லீகில் கூட அனுமதிக்கப்பட்டது அல்ல. அது தவறான நடைமுறையாகும். இந்த விஷயத்தை நினைவில் கொள்ள வேண்டும். M.T.A -வில் சில நிகழ்ச்சிகளில் இசை இருந்தால் அதில் தவறில்லை அல்லது Voice of Islam ரேடியோ தொடங்கப்பட்டுள்ளது. அதில் இசை வந்தாலும் தவறில்லை என்று கூறுபவர்கள் தெளிவாக அறிந்து கொள்ள வேண்டும். பித்அத்துகளை தீர்த்து வைப்பதற்காகவே ஹஸ்ரத் மஸ்ஹ் மவ்வது (அலை) அவர்கள் வந்தார்கள். நாம் நமது சிந்தனைகளை ஹஸ்ரத் மஸ்ஹ் மவ்வது (அலை) அவர்களுடைய நோக்கத்தின் பக்கம் செலுத்த வேண்டும். புதிய கண்டுபிடிப்புகளிலிருந்து பயன் பெறுவது ஒன்றும் ஹராமுமில்லை; பித்அத்தும் இல்லை. ஆனால் அவற்றை தவறாகப் பயன்படுத்துவது பித்அத்தை உருவாக்கி விடுகிறது. நாடக வடிவில் தப்லீக் நிகழ்ச்சிகள், தர்பிய்யத் நிகழ்ச்சிகளை அமைத்தால் தாக்கம் ஏற்படும் என்று சிலர் ஆலோசனை வழங்குகிறார்கள். அவர்கள் நினைவில் கொள்ள வேண்டும். ஏதாவது தவறான ஒரு விஷயத்தை உங்கள் நிகழ்ச்சியில் நுழைப்பீர்கள் என்றால் அதில் நூற்றுக்கணக்கான பித்அத்துகள் சிறிது காலத்திற்குப் பிறகு

தாமாகவே நுழைந்து விடும். பிறரது கருத்தின்படி, திருக்குர்ஆனைக் கூட இசையோடு சேர்த்து படிப்பது அனுமதிக்கப்பட்டதாக உள்ளது. ஆனால் ஓர் அஹ்மதி பித்அத்துகளுக்கு எதிராக அறப்போர் செய்ய வேண்டும். அந்த விஷயங்களிலிருந்து விலக வேண்டும். அதற்காக மிகவும் முயற்சி செய்ய வேண்டும்.

மருத்துவர்களைப் பற்றி குறிப்பிட்டவாறு அன்னார் ஓரிடத்தில் கூறுகின்றார்கள்: இந்திய மருத்துவர்களுள் 99 சதவீதம் பேர் மற்றவரிடம் ஆலோசனை கேட்பதே தமக்கு அவமானம் என்று கருதுகின்றனர்.

ஹஸ்ரத் முஸ்லிஹ் மவ்வது (ரலி) அவர்கள் கூறுகின்றார்கள்: ஹஸ்ரத் மஸ்ஹ் மவ்வது (அலை) அவர்களது நெறிமுறையானது நானே ஒருமுறை 1918 -ல் நோயுற்றபோதும் நானும் அவ்வாறே செய்தேன். மருத்துவர்கள் அனைவரையும் ஒன்று கூட்டினேன். அவர்களிடமிருந்தும் மருந்து வாங்கி உண்டேன். அல்லாஹ் எதன் மூலம் பலன் தருவான் என்று நமக்கு என்ன தெரியும்? ஒரு மருத்துவர் தன்னைத்தானே இறைவன் என்று கருதுவதனால் கருதிக் கொள்ளட்டும். நாம் அவரை அடியார் என்றே கருதுகிறோம். சில நேரங்களில் மூலிகைகளைக் கொண்டு சிகிச்சை செய்யும் சிலர் முறைப்படி மருத்துவராகவும் கூட இருப்பதில்லை. எனினும், அவர்களிடம் சில மருத்துவ குறிப்புகள் இருக்கின்றன. அவர்கள் சிகிச்சை செய்கின்றனர். நோயாளிகளுக்கு மிகச் சிறந்த சிகிச்சை செய்கின்றனர். அதே இடத்தில் சில மருத்துவர்கள் தோல்வி அடைந்து விடுகின்றனர். எந்த சிகிச்சையும் பலன் தராமல் போய் விடுகிறது. அந்த இடங்களில் இவர்களது சிகிச்சை பலன் தருகிறது.

ஹஸ்ரத் முஸ்லிஹ் மவ்வது (ரலி) அவர்கள் கூறுகின்றார்கள்: செய்யது அஹ்மது நூர் சாஹிப் காபுலியின் மூக்கில் காயம் இருந்தது. அவர் பல சிகிச்சைகளை மேற்கொண்டார். லாஹூர் மயோ மருத்துவமனைக்கும் சென்றார். எக்ஸ்ரே எடுத்து சிகிச்சை செய்யப்பட்டது. காரணம் கண்டறியப்பட்டது. ஆனால் காயமோ இன்னும் அதிகமாகவே செய்தது. இறுதியில் அவர் பெஷாவர் சென்றார். அங்கு ஒரு நாவிதரிடம் சிகிச்சை செய்தார். அவர் வெறும் மூன்று வேளை மருந்து மட்டுமே கொடுத்தார். நோய் குணமாகி விட்டது.

ஹஸ்ரத் முஸ்லிஹ் மவ்வது (ரலி) அவர்கள் கூறுகின்றார்கள்: அத்தகைய நிபுணர்கள் இருக்கின்றார்கள். அவர்களிடம் அத்தகைய திறமைகள் சிகிச்சை முறைகள் உள்ளன. அவற்றை உயிருடன் வைத்தால் அதற்கு மேலும் பல புதிய மருத்துவ முறைகள் உருவாக முடியும்.

ஹஸ்ரத் மஸ்ஹ் மவ்வது (அலை) அவர்கள் கூறி வந்தார்கள். ஒரு நாவிதன் இருந்தான். மிகவும் கெட்டுப்போன காயங்களையும் கூட சரியாக்கி விடும். களிம்பு ஒன்றைத் தயாரிக்கும் அறிவு அவனிடம் இருந்தது. மக்கள் தொலை தூரத்தில் இருந்ததெல்லாம் அவனிடமிருந்து சிகிச்சை பெறுவதற்காக வந்தனர். அவரது மகன் அவரிடம் மருத்துவக் குறிப்பைக் கேட்ட போது அவன் கூறினான். அதனை அறிந்தவன் உலகில் இருவர் இருக்கக் கூடாது. அதாவது என்னிடம் இருக்கிற அந்த அறிவு என்னிடமே இருக்கும். மகனுக்குக் கூட கற்றுத் தரவில்லை. இறுதியில் அவன் வயோதிகள் ஆனான். கடும் நோய்வாய்ப்பட்டான். அவனது மகன் சொன்னார். என்னிடம் அதனைக் கூறுங்கள். வாழ்வுக்கு உத்தரவாதமில்லை. அக்கிழவர் கூறினார். நல்லது. நான் மரணிக்கப் போகிறேன். எனவே சொல்லித் தருவேன் என்று கருதுகிறாய். ஆனால் நான் குணமாகவும் ஆகலாம் என்பது யாருக்குத் தெரியும்? எனவே சொல்லாமல் நிறுத்தி விட்டார். சில மணி நேரத்திற்குப் பிறகு உயிர் பிரிந்து விட்டது. அவரது மகன் பாவம் கேட்டு விட்டேயிருந்து விட்டான். சிகிச்சையும் அத்துடன் இறந்து விட்டது.

அன்னார் கூறுகின்றார்கள்: கருமித்தனம் வளர்ச்சிக்கு அல்ல. இழிவுக்கும் அவமானத்திற்கும் காரணமாக அமைகிறது. எனவே, அத்தகைய அறிவு சம்பந்தப்பட்ட விஷயத்தில் கருமித்தனம் காட்டக் கூடாது. அதனை பரப்ப முயற்சி செய்ய வேண்டும்.

அன்னார் கூறுகின்றார்கள்: சில வேளை சில குடும்பங்களின் அழிவுக்கே காரணமாகி விடுகிறது. இந்தத் தொழிலை, திறமையைக் கற்பிப்பது கேடல்ல. மாறாக, பலனுள்ளதாகும். அதனால் அறிவு வளர்ச்சி அடைகிறது. அந்தத் திறமைகள் இறந்து போன சிகிச்சைகள் உயிர் பெற வேண்டும் என்று விரும்புகிறேன். ஆகவே சில மருத்துவர்கள் தமது பெருமைக்குக் காரணமாக இதனை ஆக்குகின்றனர். இந்தப் பெருமையால் மற்றவருக்கு கஷ்டத்தை ஏற்படுத்தி விடுகின்றனர். சிலவேளை அறியாமையானது கல்வியை தீர்த்துக் கட்டி விடுகிறது. பிறகு அதனால் உலகிற்கு கிடைக்க விருந்த பயனிலிருந்து உலகம் விலக்கப்பட்டு விடுகிறது. இவ்விஷயம் வளர்ச்சி குன்றிய வளர்ந்து வருகின்ற விஷயமாகும். அங்குள்ள அஹ்மதிய்யா ஜமாஅத் குறிப்பாக இந்த அறியாமையை அகற்றுவதில் கவனம் செலுத்த வேண்டும். மனிதனிடம் பல்வேறு இயல்புகள் உள்ளன. சிலர் மாசற்ற தூய்மையில் அதிகமாகின்றனர். ஒவ்வொரு விஷயத்தையும் ஒவ்வொரு சிறு சிறிய விஷயத்தையும் ஏற்றுக் கொள்கின்றனர். சிலரோ அவசரக்காரர்களாக இருக்கின்றனர். நிய்யத் மோசமாக இல்லா

விட்டாலும் கூட ஆட்சேபனை செய்து விடுகின்றனர். ஆட்சேபனையின் சாயல் தென்படத்தக்க அளவில் பேசுகின்றனர். இவ்வாறான மக்களைப் பற்றி ஹஸ்ரத் முஸ்லிஹ் மவ்வது (ரலி) அவர்கள் குறிப்பிட்டவாறு ஹஸ்ரத் மஸ்ஹ் மவ்வது (அலை) அவர்களது காலத்தில் வாழ்ந்த இரு வகையான இயல்பையுடைய இருவர் ஒன்றாக இருந்தனர் என்று குறிப்பிட்டார்கள்.

4 ஏப்ரல் 1905 -ல் ஒரு பயங்கர பூகம்பம் வந்தது. அப்போது ஹஸ்ரத் மஸ்ஹ் மவ்லுது (அலை) அவர்களுக்கு பூகம்பம் பற்றி அதிகமாக இல்ஹாம் வந்தது. நிலநடுக்கங்கள் தோன்றும் என்று அன்னார் இறைவார்த்தைக் கண்ணியம் செய்தவாறு தமது தோட்டத்திற்குச் சென்றார்கள். பல அறிவற்றவர்கள் அப்போதும் கூறி வந்தனர். ஹஸ்ரத் மஸ்ஹ் மவ்லுது (அலை) அவர்கள் பிளேக் நோயிற்குப் பயந்து தோட்டத்திற்குச் சென்று விட்டார்கள் என்றனர். ஆனால் ஹஸ்ரத் மஸ்ஹ் மவ்லுது (அலை) அவர்கள் பிளேக் நோயிற்குப் பயந்து ஒருபோதும் தனது வீட்டை விட்டதில்லை. சில அவசரக்காரர்கள் சில வேளையில் சிறிதும் யோசிக்காமல் கொள்ளாமல் ஆட்சேபனை செய்து விடுகிறார்கள். நமது நண்பர்கள் அதிலிருந்து விலக வேண்டும்.

குத்பா இல்ஹாமிய்யாவின் போது ஹஸ்ரத் மஸ்ஹ் மவ்லுது (அலை) அவர்கள் ஹஸ்ரத் முஸ்லிஹ் மவ்லுது (ரலி) அவர்கள் எவ்வாறு பார்த்தார்கள் என்பதைப் பற்றி விளக்கியவாறு அன்னார் கூறினார்கள்: ஹஸ்ரத் முஸ்லிஹ் மவ்லுது (ரலி) அவர்கள் கூறுகின்றார்கள்: நான் சிறுவனாக இருந்ததால் அரபியை புரிய முடிந்ததில்லை. ஆனால் அன்னாரிடம் எத்தகைய அழகிய ஒளிமிக்க நிலை உருவாகி இருந்தது என்றால் நான் தொடக்கம் முதல் முடிவு வரை தொடர்ந்து கேட்டுக் கொண்டே இருந்தேன். ஆனால் ஒரு வார்த்தை கூட எனக்கு புரிய முடிந்ததில்லை.

மஸ்ஜித் முபாரக் காதியானின் முக்கியத்துவத்தைப் பற்றி குறிப்பிட்டவாறு ஹஸ்ரத் முஸ்லிஹ் மவ்லுது (ரலி) அவர்கள் கூறுகின்றார்கள்: அதனைப் பற்றி அல் பஸ்லில் அறிக்கை இவ்வாறு வருகிறது. குத்பா இல்ஹாமிய்யா உள்ளடக்கிய ஹஸ்ரத் மஸ்ஹ் மவ்லுது (அலை) அவர்களுடைய பிரசுரத்தைப் பார்க்கும் போது மஸ்ஜித் முபாரக் எதுவென்று தெரியவில்லை என்று சில நண்பர்கள் கேட்டார்கள். இதனை மக்கள் ஹஸ்ரத் முஸ்லிஹ் மவ்லுது (ரலி) அவர்களிடம் கேள்வியாக வைத்தனர். உடனே ஹஸ்ரத் முஸ்லிஹ் மவ்லுது (ரலி) அவர்கள் குத்பா இல்ஹாமிய்யா வாங்கி படித்து விட்டு இதில் கூறப்பட்ட மஸ்ஜித் ஹஸ்ரத் மஸ்ஹ் மவ்லுது (அலை) அவர்கள் உருவாக்கிய பள்ளிவாயிலாகும் என்று கூறியவாறு கீழ்க்கண்ட அறிவிப்பை அன்னார் கூறினார்கள்: ஒருமுறை உம்முல் முஃமீனீன் நோயுற்றார்கள். கிட்டத்தட்ட 40 நாட்கள் நோயுற்றிருந்தார்கள். ஒரு நாள் ஹஸ்ரத் சாஹிப் கூறினார்கள்: இந்த மஸ்ஜித் பற்றி இல்ஹாம் உள்ளது. முபாரிக்குள் முபாரக்குள் குல்அம்ரின் முபாரக்கின் யுஜ்அலு ஃபீஹி. இது இந்த மஸ்ஜித் பற்றிய முன்னறிவிப்பாகும். அதில் சென்று நான் மருந்து தருகிறேன். ஹஸ்ரத் அம்மா ஜானுக்கு அப்பள்ளிவாயிலில் சென்று மருந்து கொடுத்தார்கள். இங்கிருந்து அன்னார் மருந்து குடிக்க வைத்தார்கள். இரண்டு மணி நேரத்திற்குள் உம்முல் முஃமீனீன் நலம் பெற்று விட்டார்கள்.

டாக்டர்களுக்கு ஒரு போதனை, மார்க்கத்திற்குச் சேவை செய்யும் கடமையையும் அவர்கள் மேற்கொள்ள வேண்டும். அதற்காக முயற்சி செய்ய வேண்டும். இது சம்பந்தமாக அன்னார் கூறுகின்றார்கள்: நீங்கள் நோயாளிகளிடம் தப்லீக் செய்யுங்கள். அது மிகவும் நல்ல தருணமாகும். ஏனெனில் நோயாளியின் உள்ளம் மென்மையாக இருக்கிறது. எனவே இந்த சிந்தனை இக்கால டாக்டர்களிடமும் இருக்க வேண்டும். இந்த சிந்தனையும் செயலும் தான் உலகை சம்பாதிப்பதுடன் சேர்த்து மார்க்கப் பணியும் செய்யும் வாய்ப்புத் தந்து அல்லாஹ்வின் அருள்களைப் பெறுபவராக்குகிறது.

பர்தா தொடர்பாக பிரச்சனை இங்கு மேற்கத்திய நாடுகளில் மிகவும் ஆவேசத்துடன் எழுப்பப்படுகிறது. பெண்ணுரிமை என்ற பெயரில் அல்லது தீவிரவாதத்தை ஒழிக்கிறோம் என்ற பெயரில் செய்யப்படுகிறது. அல்லது தேவையில்லாமல் இஸ்லாத்தின் மீது ஆட்சேபனை செய்கின்ற காரணத்தால் பிரச்சனையை ஏற்படுத்துகின்றனர். அல்லாஹ் திருக்குர்ஆனில் இதன் பல்வேறு அம்சங்களைக் கூறியுள்ளான். எவ்வாறு பர்தா அணிய வேண்டும்? எந்நிலையில் அணிய வேண்டும்? அதில் பெண்களின் அழகு வெளிப்படுவது பற்றியும் வருகிறது. இல்லா மா லஹர மின்னா இதனை தெளிவுபடுத்தியவாறு ஹஸ்ரத் மஸ்ஹ் மவ்லுது (அலை) அவர்களுடைய வழிகாட்டல்களை எடுத்து வைத்து ஹஸ்ரத் முஸ்லிஹ் மவ்லுது (ரலி) அவர்கள் கூறுகின்றார்கள்: இல்லா மா லஹர மின்னா என்பதன் பொருள் தன்னாலேயே வெளிப்படக்கூடிய பகுதிகளாகும். அதனை கட்டாயச் சூழ்நிலையினால் மூட முடியாது. அது உருவ அமைப்பின் அடிப்படையிலோ அதாவது வெளிப்படையான தோற்றமல்ல. உடல் அமைப்பாகும். உதாரணமாக, உயரம். அதனை மறைப்பது சாத்தியமற்றதாகும். எனவே அதனை வெளிப்படுத்துவதை ஷரீ அத் தடுக்கவில்லை. அல்லது நோயின் காரணமாக ஏதாவது பகுதியை டாக்டரிடம் சிகிச்சைக்காக காண்பிக்க வேண்டியது வருகிறது. அதுவும் திருக்குர்ஆனில்படி வெளிப்படுத்த வேண்டியதாகும்.

இன்னும் சொல்வதாயின், சில மார்க்க அறிஞர்களின் கருத்தின் படி ஒரு பெண் கர்ப்பிணியாக இருக்கிறார். நல்ல பெண் மருத்துவர் கிடைக்கவில்லை எனில் ஒரு நல்ல தகுதி வாய்ந்த ஆண் மருத்துவர் மூலமே இவர் குழந்தையைப் பிறக்க வைக்க வேண்டும் என்று டாக்டர் கூறினால் அதனால் உயிர் ஆபத்து நேரிடலாம் என்றால் அப்பெண் ஓர் ஆண் மருத்துவர் மூலம் குழந்தையைப் பெற்றுக் கொண்டால் அதுவும் கூட அனுமதிக்கப்பட்டதேயாகும். ஒரு பெண் ஓர் ஆண் மருத்துவரிடம் குழந்தையைப் பெற்றெடுக்காமல் இறந்து விட்டால் இறைவனது பார்வையில் அப்பெண் தற்கொலை செய்தவளாகவே கருதப்படுவாள். எனவே, இஸ்லாம் சுதந்திரத்தையும் நிலைநாட்டியுள்ளது. மேலும் எல்லைகளையும் நிலைநாட்டியுள்ளது. முழுவதும் சுதந்திரமாக விட்டு விடவில்லை. சில நிர்பந்த சூழ்நிலையால் அனுமதியும் உண்டு. பர்தாவை குறைத்துக் கொள்ளலாம்; குறைந்த அளவில் அணிந்து கொள்ளலாம். அத்துடன் அனுமதியற்ற முறையில்

இஸ்லாமிய கட்டளைகளை முறிப்பதையும் தடுத்துள்ளது. சுதந்திரம் என்ற பெயரில் வெட்கமின்மையை இஸ்லாம் அனுமதிப்பதில்லை.

ஹஸ்ரத் மஸ்ஹ் மவ்லுது (அலை) அவர்களுடைய மார்க்கப் புரிதலைப் பற்றி குறிப்பிட்டவாறு ஹஸ்ரத் முஸ்லிஹ் மவ்லுது (ரலி) அவர்கள் கூறுகின்றார்கள்: இஸ்லாமிய விவகாரங்களின் அடிப்படை மார்க்கத்தைப் புரிதல் ஆகும். அதற்குள் பல நுண்ணிய ஞானங்கள் உள்ளன. எதுவரை அதனை நாம் புரியவில்லையோ அதுவரை மனிதன் ஏமாந்து போய் சில நேரங்களில் வழிகேட்டின் பக்கம் சென்று விடுகிறான்.

ஹஸ்ரத் மஸ்ஹ் மவ்லுது (அலை) அவர்கள் ஒருமுறை ஒரு சபையின் கூறினார்கள்: மனிதன் தக்வாவினை பயன்படுத்தினால் அவன் நூறு திருமணங்கள் கூட செய்ய முடியும்.

ஹஸ்ரத் முஸ்லிஹ் மவ்லுது (ரலி) அவர்கள் கூறுகின்றார்கள்: இக்காலத்தில் ஆண்கள் இரண்டாவது மூன்றாவது திருமணம் செய்கிறார்கள். ஆனால் தக்வாவின் நிபந்தனையை முன் வைப்பதில்லை. தக்வாவின் நிபந்தனை அவசியமாகும்.

இந்த விவகாரத்தில் பெரும் விவாதங்கள் நடந்தன. ஹஸ்ரத் முதல் கலீஃபத்துல் மஸ்ஹ் (ரலி) அவர்கள் கூறினார்கள்: நான்கு மனைவிகள் என்ற வரம்பு ஷரீ அத்தில் நிரூபிக்கப்படவில்லை. அபூதாலுதின் அறிவிப்பையும் எடுத்து வைத்தார்கள். ஹஸ்ரத் இமாம் ஹஸனுக்கு 18-19 திருமணங்கள் நடந்துள்ளன. ஒருவர் ஒரு சபையில் ஹஸ்ரத் மஸ்ஹ் மவ்லுது (அலை) அவர்களது கொள்கை இதுவல்ல என்று கூறிய போது ஒருவேளை இது சம்பந்தமாக அன்னாரிடம் முழுமையாக எடுத்து வைக்கப்படாமல் இருந்திருக்கலாம் என்று ஹஸ்ரத் முதல் கலீஃபத்துல் மஸ்ஹ் (ரலி) அவர்கள் நினைத்தார்கள். எனவே ஒருவரிடம் கூறினார்கள். இந்த நூறாவை எடுத்துக் கொண்டு செல்லுங்கள். ஹஸ்ரத் மஸ்ஹ் மவ்லுது (அலை) அவர்களிடம் இந்த சான்றைக் காட்டி விட்டு வாரும் என்று அனுப்பினார்கள்.

ஹஸ்ரத் மஸ்ஹ் மவ்லுது (அலை) அவர்கள் கூறினார்கள். ஒரே நேரத்தில் தான் எல்லா மனைவிகளையும் வைத்திருந்தார்கள் என்று இதில் எங்கு எழுதப்பட்டுள்ளது என்று மல்லவி சாஹிபிடம் கேளுங்கள். இவ்வாறு இந்த விவகாரம் தீர்ந்தது. எவ்வாறிருப்பினும் நான்கிற்கு மேல் திருமணம் முடியாது. அதற்கும் நிபந்தனை உள்ளது. தக்வா பெரும் நிபந்தனையாகும்.

இமாமின் வார்த்தைக்கு பதில் அளிப்பது பற்றி ஹஸ்ரத் முஸ்லிஹ் மவ்லுது (ரலி) அவர்கள் கூறுகிறார்கள். இமாமின் குரலுக்கு எதிரில் தனி நபர்களின் குரல் ஒன்றுமே இல்லை. இறைவனது ரஸூலுடைய குரல் உங்கள் காதுகளில் விழுந்தால் உடனே அதற்கு பதில் அளியுங்கள். அது உங்கள் மீது கடமையாகும். அதனை செயல்படுத்த முயற்சி செய்யுங்கள். இதிலேயே உங்கள் முன்னேற்றத்தின் இரகசியம் உள்ளது. மனிதன் அப்போது தொழுது கொண்டிருந்தாலும் கூட தொழுகையை முறித்து விட்டு இறைவனது ரஸூலின் குரலுக்கு பதிலளிக்க வேண்டும்.

பலர் அதனை ஆட்சேபனை செய்தனர். ஹஸ்ரத் மஸ்ஹ் மவ்லுது (அலை) அவர்கள் இந்த வசனத்தைப் படித்தார்கள். அதாவது நீங்கள் ஒருவர் மற்றவரை அழைப்பது போன்று உங்களிடையே உள்ள ரஸூலை அழைக்கலாம் என்று கருதாதீர்கள். நீங்கள் உரத்த குரலில் அலலது அவர்களது அழைப்பிற்குப் பதில் சொன்னாலும் சரி, சொல்லா விட்டாலும் சரி என்றும் கருத வேண்டாம். மவுனமாக நழுவிச் செல்பவர்களை அல்லாஹ் நன்கறிகிறான். அவனது கட்டளைகளை மறுப்பவர்கள் ஒரு சோதனையோ பயங்கர தண்டனையோ வருவதை அஞ்சட்டும். (24:64)

அதுபோன்ற இன்னோரிடத்தில் வருகிறது. நம்பிக்கை கொண்டவர்களே! அல்லாஹ் மற்றும் ரஸூலின் வார்த்தைகளைக் கேட்பதற்காக அவர் உங்களை உயிரூட்டுவதற்காக அழைக்கும் போது உடனே செல்லுங்கள். (8:25) நபியின் குரலுக்கு உடனே பதிலளிப்பது முக்கியமான விஷயமாகும். இது ஈமானின் அடையாளங்களுள் மிகப் பெரிய அடையாளமாகும்.

ஹஸ்ரத் மஸ்ஹ் மவ்லுது (அலை) அவர்களிடம் ஒரு மஜ்லிஸில் ஒருவர் கேட்டார். நமது ஜமா அத்தில் பெரும்பாலார் தாடியை மழித்து விடுகின்றனர். அன்னார் கூறினார்கள்: அசல் விஷயம் இறைநேசமாகும். இம்மக்களின் உள்ளத்தின் இறைநேசம் உருவாகி விடும் என்றால் மக்கள் தன்னாலேயே நம்மைப் பின்பற்றத் தொடங்கி விடுவார்கள்.

நாம் உண்மையான முறையில் ஹஸ்ரத் மஸ்ஹ் மவ்லுது (அலை) அவர்களுடைய வார்த்தைகளைப் புரிபவர்களாவார்களாக! உண்மையான இறைநேசம் உள்ளத்தில் உருவாகட்டுமாக! ஒவ்வொரு சொல்லும் செயலும் இறை கட்டளைகளுக்கேற்ப அமையட்டுமாக!

இறுதியாக ஹுஸூர் அவர்கள் ஒரு காயிப் ஜனாஸா தொழுகையை தொழ வைத்தார்கள். இது சிரியாவைச் சேர்ந்த மதிப்பிற்குரிய அப்துந்நூர் ஜாபி சாஹிப் ஷஹீ துடைதாகும்.

Friday Sermon delivered by Hadrath Khaleefathul Masih Alkhamis (atba)
at Baithul Ahad, Japan – on 18.03.2016

Tamil Translation : Muallim. Nizamuddin Sb

Published By Nazarath Nashr-O-Isha'ath, Sadr Anjuman Ahmadiyya - Qadian, 143516